

ధనలక్ష్మి

- శ్రీ రమణ

సీతారామాంజనేలు ఎనిమిదో తరగతిలో నా క్లాసుమేటు. ఒకే బెంచీలో కూచునే వాళ్ళం. సిల్కు చొక్కా, సిల్కు పైజామా, వాచీ, రెండు ఉంగరాలూ- బొద్దుగా, నల్లగా నిగనిగలాడుతుండే వాడు. పెళ్ళపెళ్ళలాడే ఇస్త్రీ చొక్కా జేబులో ఎప్పుడూ డబ్బులు గలగలలాడుతూ వుండేవి. వీటికి తోడు అకుపచ్చ హాంబర్ సైకిలు వుండడం- సెంటునూనె గమగమలతో సంపేర్ గాస్కూలుకి వచ్చే సీతారామాంజనేలంటే మా అందరికీ కొంచెం ఈర్ష్యగానే వుండేది. వీటన్నిటి వల్లా సంక్రమించిన దర్జా కాకుండా అసలు పెద్దరికం ఇంకోటి కూడా వుంది అతనికి. అదేంటంటే- ఈశ్వరయ్య అనే ఓ పెద్దాయనకి పిల్లలు లేకపోతే దగ్గర దాయాది పిల్లాడని సీతారామాంజనేయుల్ని దత్తు చేసుకున్నారు. ఆయన ఇప్పుడో కాసేపో అనే స్థితిలో వుండి ఇంటి దీపం పెళ్ళి కళ్యాణా చూడాలని తపాతపాలాడితే దత్తపుత్రుడి పెళ్ళి ధనలక్ష్మితో జరిపించేశారు. అంచేత సీతారామాంజనేలు మా స్కూలు మొత్తం మీద పెళ్ళయిన విద్యార్థి. ధనలక్ష్మి మా బళ్ళోనే మూడో క్లాసు చదువుతుండేది.

ఈశ్వరయ్య గారొకటి తల్లిస్తే ఈశ్వరుడు వేరొకటి తలవాడు. ఇప్పుడో కాసేపో అనుకున్న ఈశ్వరయ్యగారు తిప్పుకుని తేరుకుని యథావిధిగా దుకాణంలో కూచుని వ్యాపారం వ్యవహారం చూసుకోవడం మొదలుపెట్టారు. "గొడ్డెచ్చిన వేళ, బిడ్డెచ్చిన వేళ అంటారు- మా సీతారావుడు వచ్చి నాకు ఆయుష్షు పోశాడు" అని పెద్దాయన మురిసిపోయారు. ఆయన బతికిపోడం బానే వుంది కానీ, అకాల వివాహం రామాంజనేలుకి కొంచెం ఇబ్బందినీ, బోలెడు పెద్దరికాన్నీ తెచ్చి పెట్టింది. అసలే అమిత మితభాషి. పైగా తనని విచిత్రంగా, కొంచెం హేళనగా అంతా చూస్తున్నారనే అనుమానం కొంత. ఎవరూ అతన్ని 'ఏరా' అని పిలిచేవారు కాదు. నాతో కొంచెం చనువుగానే వుండేవాడు. నేను మాత్రం 'ఏవోయ్' అని పిలిచేవాణ్ణి. అతనికి అప్పుడప్పుడు హోంవర్క్ దస్తూరి మార్చి నేను చేసిపెడుతుండే వాణ్ణి. దానికి బదులుగా గ్రౌండులో తన సైకిల్ మీద మూడు నాలుగు రెండ్లు కొట్టడానికి ఛాన్స్ ఇచ్చేవాడు. ఆకుపచ్చ హాంబర్ సైకిలు- పైగా బ్రూక్స్ సీటు, డైనమో, తళతళలాడే నికెల్ స్పోక్స్ తో కాసేపైనా దాని మీద సవారీ చెయ్యడమంటే నా ప్రాణానికి చిన్న విషయం కాదు.

ఒకరోజు సైన్స్ క్లాసులో కోడిగుడ్డులో భాగాలు చెప్పమని మాస్టారు అడిగితే- "పై పెంకు మరియు కోడిపిల్ల" అన్నాడు రామాంజనేలు. సైన్సాయన రెచ్చిపోయి అతని పెద్దరికాన్ని పక్కన పెట్టి రామాంజనేల్ని బెంచీ ఎక్కించారు. పాపం, తల వంచుకుని వేలి ఉంగరాలు తిప్పుకుంటూ నిలబడ్డాడు. మూలిగే నక్క మీద తాటిపండు పడ్డట్టు సరిగ్గా అదే సమయానికి ధనలక్ష్మి గల్లుగల్లు గజ్జెల చప్పుడుతో పరుగున వచ్చి రొప్పుతూ రొస్తూ తరగతి గుమ్మంలో నిలబడి "ఇదిగో రామాంజనేలూ, నాకు పెన్సిలు కావాలి..." అని బిగ్గరగా అక్కడి నించే అరిచింది. ఒక్కసారి క్లాసంతా గొల్లుమంది. అసలే బెంచీమీద అవమాన భారంతో కుంగిపోతున్న రామాంజనేలుకి నెత్తిన పిడుగు పడ్డట్టుంది. ఆకుపచ్చ పట్టు లంగా, పట్టు జాకెట్, మెడలో ఎర్ర రాళ్ళ నెక్లెసు, కంటినిండా కాటుక, గట్టిగా అల్లిన ఒంటిజడ, ఎనిమిదోళ్ళ ధనలక్ష్మి క్లాసు నవ్విన నవ్వుకి బిత్తరపోయి తత్తరపడి గల్లుగల్లున పారిపోయింది. పాపం! క్లాసు నిశ్శబ్దంగా వుంది. ధనలక్ష్మి గజ్జెల చప్పుడు క్రమంగా దూరమైంది. మాస్టారు కోడిగుడ్డు పారం మళ్ళీ అందుకోబోతుంటే- రామాంజనేలు ఆంజనేయుడిలా ఒక్కసారి డెన్యూ మీంచి కిందికి దూకాడు. రోపం కమ్మేసిన అతని ముఖం తుమ్మల్లే పొద్దు గుడినట్టుంది. చరాచరా బయటకు నడిచి, వరండాలో సైకిల్ స్టాండు పెద్ద చప్పుడయేలా తీసి అక్కడే సైకిలెక్కాడు. వెళ్ళూ క్లాసు గమ్మంలో ట్రింగ్ ట్రింగ్ మని బెల్ కూడా కొట్టాడు.

అంతటి వెర్రి ధైర్యం జరిగిన అవమానం లోంచి వచ్చిందేగాని పాపం అతను పెద్దమనిషి! జరిగిందానికి మాస్టారు ఖంగుతిన్నారు. ఏమీ అనలేక "ఒరే వీడి పుస్తకాలు యావత్తూ తెచ్చి స్టాఫ్ రూంలోపట్టు రాస్కూల్" అని క్లాస్ లీడర్ కి పురమాయించి తిరిగి కోడిగుడ్డు పారంలోకి వెళ్ళిపోయారు.

ఆ తర్వాత మళ్ళీ సీతారామాంజనేలు స్కూలు పక్కకి రాలేదు. ధనలక్ష్మి కూడా బడి ఆవరణలో మళ్ళీ కనిపించ లేదు.

"ఎటూ కొట్టుమీద నాకూ సొంత మనిషి అవసరమే... కాస్త మంచీ చెడూ, లాభం నష్టం తెలుసుకుంటాడు" అని ఈశ్వరయ్య గారు సరిపెట్టుకున్నారు. ఎప్పుడైనా వాళ్ళ దుకాణానికి వెళితే రామాంజనేలు కనిపించే వాడు. మాటా మంచీ వుండేది కాదు, ఏదో ముక్తసరిగా ఒక చిన్న నవ్వు తప్ప.



సీతారామాంజనేలు స్కూలు మానెయ్యడం వల్ల అప్పుడప్పుడు హాంబర్ సైకిల్ తోక్కే అదృష్టం నాకు పోయింది. పదో తరగతి తర్వాత ఇంటర్ కి పక్క ఊరు వెళ్ళాలి. అప్పుడు ఎటూ సైకిల్ యోగం పడుతుందని ఆనందపడుతున్న తరుణంలో మా స్కూలుని జూనియర్ కాలేజీ చేశారు. నా చదువుతోపాటు దరిమిలా డిగ్రీ కాలేజీ కూడా అయింది. ఇహ జన్మకి సైకిల్ యోగం లేదని అర్థమైపోయింది. అత్తెసరు మార్కులతో ఏదో గట్టిక్కాం ఆనే లెక్కలో మెల్లిగా డిగ్రీలోకి వచ్చిపడ్డాను.

అసలు నాకు రామాంజనేలు స్మూర్తితో చదువు మానెయ్యాలని కోరిక ఉండేది. అయితే రామాంజనేలు వాళ్ళ నాన్న తీసుకున్నంత తేలిగ్గా మా నాన్న తీసుకోకపోగా "శాళ్ళ కంటే వ్యాపారా లున్నాయ్... మనకేం ఉంది బూడిద... ఎన్టీఆర్ పుణ్యమా అని కరణీకాలు కూడా పోయాయి... అక్షరముక్క లేపోతే అడుక్కుతినాల్సిందే" అని చాలా ఘాటుగా దీవించాడు. ఒకరోజు ఈశ్వరయ్యగారికి ఈశ్వరుడి ఆజ్ఞ అయింది. ఆయన పోయాక తెలిసిందే మంటే- ఎటూ ఎవడో పరాయి వాడికి పోయేదే కదా అని చేరదీసిన గుమాస్తాలు నలుగురూ కలిసి దుకాణం దోచేశారనీ, కరిమింగిన వెలగపండులా అయిందనీ. ఇవ్వాలన్న బాకీలకీ రావల్సిన జమలకీ సరికి సరి, హళ్ళకి హళ్ళి, సున్నకి సున్న అయింది. దుకాణం మూత పడింది. ఇరవై ఏళ్ళ సీతారామాంజనేలు, పదిహేడేళ్ళ ధనలక్ష్మి మిగిలారు. దత్తపుత్రుడు అపడం వల్ల ఈశ్వరయ్యగారి వంశం మాత్రం మిగిలింది.



ఒకరోజు సెంటర్లో కనిపించి "మీ కోసమే చూస్తున్నా. ఒకసారి మా ఇంటికి వస్తారా" అన్నాడు రామాంజనేలు- వెళ్ళాను. అంగడి వీధిలో ఇంటిమీద ఇళ్ళు- అందులో ఒక చిన్న గది ముందు రేకుల వరండా.

ఇంట్లో అడుగు పెట్టగానే "ఇదిగో ఆయనొచ్చాడు..." అన్నాడు రామాంజనేలు ముక్తసరిగా. అంతకు ముందు నా గురించి ఏం చెప్పాడో తెలియదు.

"కూర్చో అన్నయ్యా. నీతో కొంచెం మాట్లాడాలి" లోపల్పించి రేకుల వరండాలోకి వస్తూ అంది ధనలక్ష్మి. ఆరోజు ఎప్పుడో బుట్టబొమ్మలా వున్న ధనలక్ష్మిని క్లాసు రూం గుమ్మంలో చూడడం తప్ప మళ్ళీ ఎప్పుడూ చూడలేదు. ఇదే మళ్ళీ చూడడం.

వయసుకి మించిన పెద్దరికం, మాటల్లో ఎంతో పొందిక స్ఫురించింది.

"మా పరిస్థితి మీకు తెలిసే వుంటుంది. ఉన్నట్టుండి వీధిన పడ్డాం... ఏం చెయ్యాలో పాలుపోవడం లేదు... మీ ఫ్రెండు సంగతి తెలుసుగా... అదేమన్నా అంటే ఏ కొట్లనో పొట్లలు కట్టే ఉద్యోగం చేస్తానంటాడు... నా వల్ల చదువు చెట్టిక్కిందంటాడు. చీమలకి చక్కెర దొరగ్గా లేంది... మనుషులం... మనకి నాలుగు మెతుకులు దొరకవా అని ధైర్యం చెప్పబోతే- ఉన్నదుండగా నాకో గుదిబండని నిన్ను తగిలించారు అని చిరాకు పడతాడు. ఎంత చెడ్డా ఈశ్వరయ్యగారి దత్తుడంటారు గండా"

"సర్దే. ఆ సోదీ ఆపి అసలు విషయం చెప్పు" అన్నాడు సూటిగా రామాంజనేలు.

"ఏం లేదన్నయ్యా! ఇక్కడే ఈ వసారాలో పిండిమర పెట్టాలని యోచన చేశాం. ఊళ్ళో ఎక్కడా లేవు కదా గిరాకీ వుంటుందని ఆశ. మిషను పదివేలు అవుతుందన్నారు. నగానట్రా అమ్మితే ఆంతవరకు వస్తుంది కానీ, కరెంటు సామానుకి మూడువేలు అవుతుందిట. అందుకని మరకీ మూడువేలు తగ్గుతుంది. నువ్వు కాస్త మీ ఫ్రెండుతో బెజవాడ వెళ్ళి కంపెనీ వాళ్ళకి నచ్చజెప్పి తగ్గే మూడు వేలూ వాయిదాల మీద తీసుకునేట్టు ఒప్పించాలి. మీ రామాంజనేలు రెండోముక్క మాట్లాడితే నాలిక ఆరిగిపోతుందను కుంటాడు. కాస్త



నువ్వు సాయం వెళ్ళి ఈ పని సానుకూలం చేసి పెట్టాలన్నయ్యా..." అడిగింది ధనలక్ష్మి. "ఓ దానికేం భాగ్యం. కంపెనీవాళ్ళు అంత మాత్రం వాయిదాలు ఇస్తారే" అని భరోసా ఇచ్చాను.

వారం తిరక్కుండానే పిండిమర బిగించారు. ఊళ్ళో పదిమందికీ తెలియడానికి అట్టే రోజులు పట్టలేదు. ఎప్పుడూ ధనలక్ష్మి అక్కడే ఉండి మర నడపడం, అపడం, బెల్లులు మార్చడం, కోనులు సరిచెయ్యడం. చిన్న చిన్న మరమ్మతులు చేయడంతో సహా అన్నీ నేర్చుకుంది. అప్పుడప్పుడే బస్తీ కళ వస్తున్న ఆ ఊళ్ళో ఏకైక పిండిమర అవడం వల్ల తొందర్లోనే అందుకుంది. 'అదివారము నాడు అరటి మొలిచింది... సోమవారము నాడు...' అన్న

వారాల పాటలాగానే

నెల తిరిగేసరికి పిండిమరకి రోజుకి వన్నెండు గంటలు తిరిగేటంత గిరాకీ వచ్చేసింది. బియ్యం, నూకలు, గోధుమలు, మిను ములు, పెసలు పిండి కోసం తెచ్చుకునే వాళ్ళు. తర్వాత నెలలో ఇవన్నీ తనే తలోక బస్తా తెప్పించి నిలవబెట్టింది. అక్కడే సరకు కొనుక్కోవడం. అక్కడే మర అడించుకు వెళ్ళడం- జనం ఈ సౌకర్యమూ బాగానే వుందనుకున్నారు. బెజవాడ కంపెనీ వాళ్ళ వాయిదాలు తీరాయి. పసుపు కొమ్ములకి ఇంకో మెషిన్ వాళ్ళే బిగించి వెళ్ళారు. ఇప్పుడు సమస్త పిండి రకాలే కాక, పసుపు కూడా మరపట్టడం మొదలైంది. మరకట్టేసే వేళకి మానిక నొండా చిల్లర వచ్చేది- చిల్లర శ్రీమహాలక్ష్మి అని మురిసిపోయేది-

చిల్లర పదేసి రూపాయల వంతున పొట్టలు కట్టి హాటళ్ళ వాళ్ళకి, ఇతర షాపుల వాళ్ళకి వండకి పది రూపాయల లాభానికి అమ్మేది. పొద్దుటే పిండిమర పెద్ద ఊడిస్తే సమస్త పిండిరకాలు, పసుపు, రోడ్డు దుమ్ము దువ్వతే కలిసి ఒక సరికొత్త దినుసు చేరేది. అయిదేసి గుప్పిళ్ళు ఒక పొట్లంగా కట్టి, సున్నిపిండి పేరుమీద అమ్మడం ప్రారంభించింది ధనలక్ష్మి. రోజూ ఇరవై పొట్లల దాకా అయ్యేవి. అమ్మకాలు బాగానే వుండడం చేత కవర్లు చేయించి, దానిమీద వాణిశ్రీ కలర్ ఫోటో బాటు - "సమస్త వనమూలికలతో తయారైంది. చర్మ సౌందర్యానికి తప్పక వాడండి- ధనశ్రీ సున్నిపిండి. వెల ఒక్క రూపాయి మాత్రమే" అని కూడా అచ్చువేయించింది. ఊడిన సరుకుని బట్టి సున్నిపిండి ఆదాయం ఉండేది. ధనలక్ష్మి మళ్ళీ నగానట్రా ఏర్పాటు చేసుకుంది. పెద్దరికం పెరిగింది. కొడుకు పుట్టాడు. ఈశ్వర్ అని పేరు పెట్టుకుంది. రామాంజనేలు అంతగా ఇష్టపడకపోయినా, ధనలక్ష్మిని అందరూ ధనమ్మ అని పిలవడం మొదలుపెట్టారు. పిండిమర ఊళ్ళో ఓ కొండ గుర్తు అయింది. పిండిమర మెలకువలన్నీ ఇప్పుడు ధనమ్మకి కొట్టిన పిండి.

"ఎట్లాగూ బియ్యాలూ అపరాలూ అమ్ముతూనే వున్నాం గండా- కాస్తో కూస్తో పెట్టుబడికి డబ్బుంది- ఉప్పు, చింతపండు కూడా తెచ్చుకుంటే మళ్ళీ మన కిరాణా వ్యాపారం మన గుమ్మంలోకి వస్తుంది గండా- పిండిమర పుణ్యమా అని మన ఇల్లు సెంటర్ పోయింది- ఇంట్లోనే కొట్టు పెడితే వచ్చినంత బేరం వస్తుంది. నీకూ చేతనిండా పని వుంటుంది..." అని సలహా ఇచ్చింది.

వారం తిరక్కుండా సంచుల్లో, డబ్బాల్లో సరుకు దిగింది. సీతారామాంజనేలు మళ్ళీ ఓ కొట్టువాడయ్యాడు.

"మనం చిన్నవాళ్ళం- సెంటర్ లో పెద్ద షాపులవాళ్ళతో పోటీ పడాలంటే ఒకటి చిట్కా- మన దగ్గర సమస్తం దొరుకుతాయని పేరు పడాల. ధనియాలు, దాసీంచెక్క, గుగ్గిలం, గురిగింజలూ, కరక్కాయలు, కమారాలు అన్నీ మన కొట్లో ఉండాలి- వాటివల్ల మన కొట్టుకి పేరొస్తుంది- పేరొస్తే బేరాలు వాటంతటవేస్తాయ..." వ్యాపార సూత్రం చెప్పింది ధనలక్ష్మి. రామాంజనేలు మొదట కొంచెం రోషపడ్డా, సూత్రం అమలుపరచి ధనమ్మ చెప్పింది నిజమేనని నిరూపించాడు.

రాత్రి పొద్దుపోయాక కొట్టు సర్దుకోవడం, అక్కడే పడుకోవడం- మళ్ళీ పిండిమర చప్పుడుతో వీధి మేల్కొనేది.

సీతారామాంజనేలుకి భాగ్యమూ, దాంతో పాటు బట్టతల క్రమంగా రావడం ఊరంతా గమనించింది.


నేను బి.ఇడి పూర్తి చేసి శాయంగల విన్నపాలై వున్న వూళ్ళో చదివిన స్కూల్లో వెయ్యి రూపాయల కన్నాలిడేటిడీ జీతం మీద ఉద్యోగంలో చేరాను. సొంత ఊరు, సొంత భార్య- కొంత నయం కదా! వద్దంటే వినకుండా ఫిబ్రవరి నెలలో నా పెళ్ళి ముహూర్తం పెట్టారు. అమ్మాయి బి.ఎ. ఫైనలియర్. పరీక్షలు అవసాండ్ అంటే - అదేం పర్యాలేదు పరీక్షలు పరీక్షలే, పెళ్ళి పెళ్ళి అన్నారు పెద్దలూ, సుముహూర్తం నిశ్చయించిన దైవజ్ఞులూ. ఇహనేం, ఎంతో శుభముహూర్తానికి అందరూ తరలడం, పెళ్ళి అవడం జరిగింది. మూడు నెలల తర్వాత పెళ్ళి కూతురు పరీక్ష తప్పడమూ, నెల తప్పడమున్నూ కూడా జరిగింది. శుభలేఖల్లో చి.సా.శకుంతల- బ్రాకెట్ లో బి.ఎ. అని ఏ మూహూర్తాన అచ్చు వేశారో, ఆ బ్రాకెట్లు విడకపోగా "...మన మేం ఈ మహానగరంలో ఊళ్ళేలాలా ఉపన్యాసా లివ్వాలా" అని సాగదీస్తూ శకుంతల ఇద్దరు పిల్లల తల్లిగా సెటిల్ అయింది. అద్దె నవలలు, సుకుటుంబ వారపత్రికలు చదువుకోవడం, రేడియో వినడం, తిట్టుకుంటూనే టీవీలో సమస్త సీరియల్లు చూడడం శకుంతల వ్యాపకాలు. నా బడి, రాబడి కూడా శకుంతలని గొప్పగా ఆనందపరచ లేకపోయాయి. అట్లాగని పెద్ద బాధ లేదు.

ఇంటి సరుకంతా నేను రామాంజనేలు షాపు లోనే కొనేవాణ్ణి. తరచూ వెళ్తుండే వాణ్ణి. ధనమ్మ చాలా అత్యీయంగా అంతవరకూ జరిగిన కొత్త సంగతులన్నీ అరమరికలు లేకుండా చెప్పేది. ఓ రోజు నే వెళ్ళేసరికి భార్య భర్తలిద్దరూ ఘర్షణ పడుతున్నారు.

"నువ్వేదో పెద్ద ఇందిరాగాంధీ అను కుంటున్నావ్... నేరు కాస్త కట్టియ్యకపోతే మర్యాద దక్కదు... తెలివి తేటలు మాకూ వున్నాయ్..." రామాంజనేలు అరుపులకి ధనమ్మ బిక్కమొహం వేసుకుంది. నా వైపు చూసి-

"నువ్ చెప్పన్నయ్యా న్యాయం. ప్రతి దానికీ నేను అరుస్తానంట. రోజంతా పిండిమరలో వుంటే గొంతు పెంచి మాట్లాడడం అలవాటైంది. అది కూడా అపచారమేనా..." ధనమ్మ సంజాయిషీకి ఏం బదులు చెప్పాలో తెలియక తికమక పడుతుంటే- "మాట మార్చుకు... నీకు మొగుడి మీద లక్ష్మం వుంటే రాత్రి అట్లా చేస్తానా..." అని కసిరాడు మళ్ళీ.

"ఎంటి తప్పు... మంత్ర సానితనం ఒప్పుకున్నాక ఏదొచ్చినా పట్టాల... అన్నయ్యా జరిగింది చెబుతా- ఎవరిది తప్పో నువ్ చెప్పా- నిన్న అర్ధరాత్రివేళ నాయుడుగారు సాయంగా వచ్చి తలుపు తట్టి వైద్యానికి శొంఠి కొమ్ము కావాలంటే ఈ మగాడు కిటికీలోంచి లేదన్నాడు- నేను ఉంది అన్నాను- డబ్బాలన్నీ గాలించి నాయుడుగారికి శొంఠిపిక్క ఇచ్చాను. పది పైసల బేరానికి కక్కురిపడ్డావని తెల్లార్లు నన్ను సాధించాడు. పైగా పెద్దాయన దగ్గర



ఈయనగారి మాట పోయిందట... మీ ఫ్రెండు పెద్ద తెగేదారు. నేను కక్కుర్తి ముండని..." అంటూ ఎక్కిళ్ళు పెట్టింది ధనమ్మ.

"అప్పుడేమో గుదిబండ గుదిబండ అన్నాడు... ఇప్పుడు చూస్తే ఈ తీరు..."

"ఇహ చాల్లే నోర్మయ్" అన్నాడు మితభాషి.

నేను ఏ తీర్మా చెప్పలేదు. కానీ, మూడో రోజున నాయుడుగారి పచారీ సరుకుల ఖాతా వేరే కొట్లోంచి రామాంజనేలు కొట్లోకి మారింది. రామాంజనేలు కాజా తిన్నాడు.

★★★

"సాయంత్రం స్కూలు తర్వాత మన కొట్లో కాస్త కాగితం గట్లా చూసిపెడితే మీకేమైనా ఇబ్బంది అవుతుందా? రోజూ ఓ గంట సేపు..." చాలా వినయంగా అడిగాడు రామాంజనేలు. నేను తటపటాయిస్తుంటే- "మీ పనికి వెల కట్టలేనుగాని, నెలకి మూడు వందలు- లేదంటే సరుకుగా వుచ్చుకున్నా సరే" అన్నాడు. వెంటనే ధనమ్మ అందుకుని - "అన్నయ్యా. రొక్కం వద్దు, సరుకే లాయకి. మీ ఇంటి పట్టి ఎంతైతే అంత... మేం ఇస్తున్నామని మీరు వృథాగా పట్టుకుపోరు కదా... పది రూపాయలు మీకు అదనంగా ముడితే మాకేం తరిగిపోదు- అయినా, నువ్వెవరు? మేమెవరు?..." కాదనడానికి వీలేకుండా బిగించేసి పార్ట్ లైన్ ఉద్యోగానికి ఒప్పించారు దంపతులు.

రోజూ సాయంత్రం స్కూలు నించి సరాసరి షాపుకి వెళ్ళి సరుక్కి సంబంధించి ఉత్తర ప్ర త్యుత్తరాలు. ఇంకేమైనా చిల్లర రాత పనులుంటే చూసేవాణ్ణి. సరిగ్గానెల ఒకటి తారీకున ఇంటి సరకు మొత్తం, సున్నిపిండి మినహా ఇంటికి చేరేవి.

అసలే బడిపంతులు ఉద్యోగంతో చిన్న బుచ్చుకున్న శకుంతలకి ఈ చిల్లరకొట్టు గుమాస్తాగిరి బొత్తిగా నచ్చలేదు. కానీ, నాకు మాత్రం డబ్బుల విషయంలో వెసులుబాటు కనిపించింది. ధనమ్మ అన్నట్టు లక్ష మాటలు గుప్పెడు కొర్రలకి సరికావు కదా!

ఒకరోజు పని ఒత్తిడి వల్ల కొట్లో అలస్యం అయితే - ఒక మూర మల్లెపూలు, నాలుగు జిలేబి చుట్టలు పొట్లం కట్టించి- "ఇంటికి తీసుకెళ్ళు అన్నయ్యా... నీకు చిన్న చిన్న సరదాలు కూడా తెలియవు" అంటూ చిరునవ్వుతో పొట్టలు నా చేతికిచ్చింది.

"ఓవర్ లైంకి ఓదార్చున్నమాట... తెలివంటే మీ చెల్లెలిదే. వ్యాపార మర్కాల మీద ఓ పుస్తకం రాయించండి. ఎమ్మే బిజినెస్ మేనేజిమెంట్ వాళ్ళకి టిక్స్ పుస్తకంగా పెట్టచ్చు..." అన్నది శకుంతల, పొట్టలు పరిశీలించి.


ఎప్పుడైనా స్కూలుకి వెళ్ళతూ "ఇవ్వాల కొంచెం లేటవుతుంది" అని చెబితే- "పిల్లలూ! మీకు జిలేబీ చుట్టలూ, నాకు మల్లె పూలు వస్తాయిరోయ్" అని బ్రాకెట్ బి.ఎ. చమత్కరించేది. మా ఆవిడ చమత్కారానికి నవ్వేసేవాణ్ణి. చమత్కారాలకి చింత కాయలు రాలవు కదా.

★★★

ధనమ్మ సంకల్పంతో భద్రాచలం యాత్రా స్పెషల్ బస్సు వేశాడు సీతారామాంజనేలు. నలభై మందిని కూడగట్టాడు. మూడో రోజు యాత్ర, భోజనాలతో సహా తలకి వంద రూపాయలు. ఇద్దరు వంటవాళ్ళతో, కావాల్సిన సరుకు, సరంజామాతో బస్సు బయలుదేరింది. మా జంటకి ఫ్రీ టికెట్లు మంజూరైనాయి. "యాత్రా స్థలాల్లో కొబ్బరి కాయలు గిలక్కాయలు వుంటాయి" అని చెప్పి రెండు వందల టెంకాయలు, పసుపు, కుంకుమ పొట్టలు, అగరుబత్తీలు, కర్పూరం అన్నీ బస్సు మీద వేయించింది ధనమ్మ. కృష్ణ స్నానం, కనకదుర్గమ్మ దర్శనం, గోదావరి స్నానం, రాములవారి దర్శనం పూర్తి చేయించి, మూడో రోజుకి బస్సు ఇంటికి చేరింది.

వి.ఎస్.టి. ఆయిల్

మీరు ఎప్పటిలాగే
మళ్ళీ ఉత్సాహంగా



ఇక్కడ నించి తీసుకెళ్ళిన సరకు సంబారాలు, టింకాయలు అన్నీ ఖాళీ అవడం వల్ల ఆ బరువుకి సరిపడా భద్రాచలం అడవిలో కుంకుళ్ళు, సీకాయ, విస్తరాకులు, కొండ చీపుళ్ళు బస్సు మీద లోడ్ చేయించాడు రామాంజనేలు. స్వామి కార్యం, స్వకార్యం కూడా పూర్తయింది.

ఇంటికి చేరాక ఏ లోపం లేకుండా చక్కగా యాత్రే జరిపించినందుకు అంతా సంతోషించారు- మా బి.ఎ. మాత్రం “ ఈ ట్రిప్పు లో చాలామిగులు- భక్తి సంగతి అట్లా వుంచండి- టింకాయల అమ్మకాలు, భోజనాలకి కొట్ల సరుకే- ప్లస్ అక్కడ అడవిపంటలన్నీ అణా కానీకి తెచ్చారు కదా... ఇక్కడ బేడా, అర్థణాకి అమ్ముతారు... ఈసారి తిరుపతి, శ్రీకాళహస్తి వేయించండి. అక్కడ చింతపండు కారుచోక!” కాని అప్పటికే తిరుపతి యాత్ర ఖాయం అయినట్లు మా గుదిబండకి తెలియదు.

నిత్య వ్యాపార పారాయణలో తగినంత డబ్బు చేరింది. పెద్ద బజార్లో పెద్దపాపు అమ్మకానికి వస్తే కొన్నారుకాని కలిసొచ్చిన చోటు గదా అనికొరాణా కొట్టు వున్న చోటే వుంచారు. దండిగా చిల్లర కురిపిస్తున్న పిండిమర చప్పుడు వాళ్ళకి కమ్మని సంగీతంలా వీనులవిందు చేస్తోంది. ఆ ఇంటిమీదే గది, దానిమీద ఇంకో గది వేశారు. అది వాళ్ళకి ఒంటిస్తంభం మేడలాగానూ, చూసే వాళ్ళకి ఫ్యాక్టరీ పొగగొట్టం లాగానూ వుంది.

సెంటర్ల విశాలమైన పాపు వుండడంతో ఎరువుల ఏజన్సీ ఇస్తామని కంపెనీ వాళ్లు ఇల్లు వెతుక్కుంటూ వచ్చారు.

“మనకెందుకు గొడవ- పైగా బోలెడు పెట్టుబడి” అన్నాడు రామాంజనేలు.

“మన దగ్గర రొక్కం వుంది కదా” అంది ధనమ్మ

“డబ్బుంటే ఉండదా?”

“ఉంటది. డబ్బు కూడా పచ్చి సరుకు లాంటిదే. ఇంట్లో వుంటే గుండ్రాయి, బయటికెళ్ళితే కోడిపెట్ట. ఎరువుల అమ్మకం మీద కమిషన్ ఉంటది. తరుణంలో ఎరువులిచ్చి పంటల్లో రైతుల దగ్గర సరుకు తీసుకుంటాం- సరుకు టోకున వస్తే చిల్లరన అమ్ముతాం. కొట్టుకి అద్దె లేదు. డబ్బుకి వడ్డీ వస్తది...” ధనమ్మ ధోరణికి అడ్డుపడి “ఇహ చాలు.. అరటిపండు వలవద్దు అర్థ మైందిలే” అన్నాడు రామాంజనేలు.

పెద్ద బజార్లో ఈశ్వర్ ఏజెన్సీస్ వెలిసింది. ఏజెన్సీ వ్యవహారాలు చూసుకోడానికి బెంచీ ఎక్కించిన సైన్స్ మాస్టారుని పెట్టుకున్నాడు. ఆయన రిటైరె బాధ్యతలు మిగిలి వుండడంతో ఏదైనా ఉద్యోగం కోసం చూస్తున్నారని తెలిసి స్వయంగా పిలిచి పెట్టుకున్నాడు రామాంజనేలు.

ఎరువుల వ్యాపారం మూడు కాపులు ఆరు పంటలుగా సాగుతోంది. నేను మొత్తం అన్ని వ్యవహారాల్లోనూ అంతరంగిక సలహా దారుగా వుండిపోయాను. ఉన్నట్టుండి పెద్దవిపత్తు వచ్చి పడింది. జాతీయ విపత్తు! ఇందిరాగాంధీ హత్య! దేశం యావత్తూ బావురుమంది. అల్లకల్లోలం అయి ప్రజా జీవనం స్తంభించిపోయింది. రైళ్ళు, బళ్ళు ఎక్కడివక్కడ నిలిచిపోయాయి. కొన్ని చోట్ల దారి తప్పాయి. ఎక్కడా కదలిక లేదు. లూటీలు, దహనకాండలు జరిగాయి. జాతీకే కాదు. రైళ్ళకి బస్సులకి గమ్యం అగమ్యగోచరమైంది. సరిగ్గా అదే సమయం లో ఈశ్వర్ ఏజెన్సీస్ వారికి చేరాల్సిన రెండు వ్యాగన్ల యూరియా బెజవాడ జంక్షన్లో దారి తప్పాయి. ఆంధ్రా రావాల్సినవి బాంధ్రా చేరాయి. ఇక్కడ ఎరువుల తరుణం వచ్చి పడింది. సరకు లేదు. రైల్వే వాళ్ళకి ఫోన్లు మీద ఫోన్లు చేస్తే.. పాపం వాళ్ళు మాత్రం ఏం చేస్తారు? రెండు వ్యాగన్లూ పొరబాటున వేరే గూడ్స్ కి తగిలించేశారట! నేను కంగారు పడుతున్నాను గాని రామాంజనేలు నిమ్మకి నీరెత్తినట్లు వున్నాడు.

“ఎంత ప్రాప్తమో అంత- నువ్వు కంగారు పడొద్దన్నయ్యా” అని ధనమ్మ నాకు ధైర్యం చెప్పింది.

నెల రోజుల తర్వాత వ్యాగన్ల జాడ తెలిసింది. మరో పది రోజులకి భద్రంగా అడంగు చేరాయి. అప్పటికి యూరియా ధర రూపాయికి అర్థ పెరగడమూ, ఎక్కడా స్టాకు లేక బ్లాకు మార్కెట్లో అమ్మే స్థితి రావడం జరిగింది. సరకు గోడౌన్ చేరకుండానే ఖర్చయిపోయింది.

లక్షన్నర నికరంగా మిగిలింది తెలుపూ, నలుపూ కలిసి. ఈశ్వర్ ఏజెన్సీస్ లాభాల ఊబిలో కూరుకుపోయింది.

“కలిసి రావడం మొదలైతే అంతా కలిసి రావడమే...” అన్నాను సంతోషంగా

సీతారామాంజనేలు క్లుప్తంగా నవ్వి ఊర కున్నాడు.

“తంతే గారెలబుట్టలో పడ్డట్టుంది...” అంది ధనమ్మ. బొడ్డేంచి బంగారు నగ తీస్తూ

“ఇదిగో చూడన్నయ్యా! రొక్కంగా ఇస్తే ఏపులుసులోనే పడిపోతుంది. మనకింత ఉపకారం చేశారు గదా వాళ్ళ రుణం ఎందుకు మనకి- ఆరుకాసులు పెట్టి చేయించా ఈ గొలుసు.

ఇదిగో ఆయనగారి అడ్రసు. బెజవాడ రైల్వేస్టేషన్ దగ్గర్లోనే ఇల్లు- ఈ వారం ఆయనకి నైట్ డ్యూటీ. పగలు ఇంట్లోనే వుంటారు. గుట్టుచప్పుడుగా ఆయనకి చేర్చి రావాలి. రామాంజనేలు వెళితే లేనిపోని ఆరాలు.. ఎందుకొచ్చిన తంటా...” అంటూ నగ నా చేతికి ఇచ్చింది ధనమ్మ. నాకు సంగతి పూర్తిగా అర్థం కాలేదు. ఆ ఊ అనకుండా నిలబడితే-

అన్ని రకాల వాతం నొప్పి, నడుంనొప్పి, స్పాండిలైటిస్, కీళ్ళనొప్పలు, బిరుసైన మెడ, వెన్ను నొప్పి, ఇతర నొప్పలను కలగజేసే స్థితులకు గుణవంతమైన ఉపశమనం కలుగజేస్తున్న ఓ అమోఘమైన ఆయుర్వేద మందు, ఉత్తమ ఫలితాల కోసం వి.ఎస్.టి. ఆయిల్ని కొద్దిగా వెచ్చజేసి బాధించే భాగానికి మర్దన చేయండి.



స్వస్థత
లేదా
తిరిగి చెల్లింపు

ముఖ్యమైన మందుల దుకాణాలలో లభిస్తుంది లేదా ఈ నెంబర్లకు ఫోన్ చేసి తెలుసుకోండి.


హైదరాబాద్: 4750667, 4050850, 3740430, 4735611, సికింద్రాబాద్: 7898293, 7700807, కూకట్‌పల్లి: 3042147, వైజాగ్: 560520, 560217 విజయనగరం: 27758, అనకాపల్లి: 23494, రాజమండ్రి: 466959, పాలకొల్లు: 26074, తణుకు: 24445, ఏలూరు: 33020, కాకినాడ: 72374, విజయవాడ: 5669902, 424137, గుంటూరు: 222715, నెల్లూరు: 323431, తిరుపతి: 23696, అనంతపూర్: 24871, చిత్తూరు: 24719, మధనపల్లి: 62263, ప్రొద్దుటూరు: 54850, కర్నూల్: 32618, హన్మకొండ: 79535, కరీంనగర్: 40236, తెనాలి: 23631, చెన్నై: 8224924, బెంగుళూర్: 2874575



హీల్ ఆయుర్వేద ఫార్మసీ లిమిటెడ్
వారి ఉత్పత్తి



బాగుపరచటం ఓ ఆచారం జీవితాన్ని పోషించటం ఓ సంప్రదాయంగా వుండేచోటు



“ఆ పెద్దాయన తల్చుకోబట్టి గారెల బుట్టలో పడ్డాం...” అంది ధనమ్మ నేను నివ్వెర పోయాను. కాస్త తేరుకుని “ఇంకా నయం. తిరిగి తిరిగి వచ్చేసరికి యూరియా ధర పడిపోతే వుట్టి మునిగేది” అన్నాను. “అట్లాంటేది జరిగితే రైలు వాళ్ళ దగ్గర నష్ట పరిహారం లాగచ్చని హామీ ఇచ్చాకనే...” తర్వాత మాటలేవీ నాకు వినిపించలేదు. నగ అందుకుని- “ఏ వేదంబు పఠించె లూత... చెంచేమంత్ర మూహించె... చదువులయ్యా కావు...., శ్రీకాహస్తిశ్యరా!” ఆ కవిగారికి మనసులోనే నమస్కరించాను.

★★★

ఊరి మొగలో వున్న ఆరెకరం స్థలం బేరానికి వచ్చింది. ధనమ్మ కొనాలని ప్రస్తావించింది. “వాళ్ళ పిల్ల పెళ్ళి కుదిరిందట... అవసరానికి అమ్ముతున్నారు... లక్క చెబుతున్నారు గాని. నాలుగైదో వేలు తక్కువకే ఖరారు చేసుకోవచ్చు... తీసుకుంటే బావుంటుంది గండా...” అంది.

రామాంజనేలు రెచ్చిపోయాడు “... నీకేం పోయ్యేకాలం... అది తాడిలోతు గుంట... ఏం చేసుకుంటాం...”

“పల్లం కాబట్టి అంత మంచి చోట ఆ ధరకి ఇస్తామన్నారూ- నే చెప్పేది సవిత్రంగా విను” “నేను వినను. ఆ చెరువు పూడ్చాలంటే మన ఆస్తులన్నీ అమ్మాలి... నిన్ను నిలబెట్టి సమాధి చెయ్యడానికి పనికిస్తది...” అంటూ కొట్టిపారేశాడు.

మళ్ళీ మళ్ళీ సచ్చ చెప్పింది. మా అందరి చేతా చెప్పించింది. రామాంజనేలు కాస్త మెత్తబడ్డాడు. అయినా డెబ్బై వేలకి మించి ధర పెట్టి ప్రస్క్తి లేదన్నాడు. బేరసారాలు జరిగాయి. చివరికి డెబ్బై రెండువేల రెండొందల యాభైకి రామాంజనేలు సరే అన్నాడు. స్థలం ధనమ్మ పేర బదిలీ అయింది. మంచి చోటు చొక్కా కొన్నాడని ఊళ్ళో అంతా అనుకున్నారు. రామాంజనేలు చాలా ఆనందపడ్డాడు.

“మీ రామాంజనేలు నివ్వరుకప్పిన నిప్పు- పైకి తేలడుగాని బుర్రంతా గుజ్జే... మా మగపురుషుడు మంకుపట్టుతో కూచోబట్టి ఆ ధరకి నిక్షేపం లాంటి స్థలం వచ్చింది. ఆ నిదానం... నిబ్బరం నిమ్మకి నీరెత్తినట్టు కూచున్నాడు. దానివల్ల పాతికవేలు లాభించింది...”

ధనమ్మ నాతో అంటున్న మాటలు గుగ్గిలం పొగలా హాయిగా రామాంజనేలుని ఆవరించాయి. ఆ రోజు అమ్మకాల తాలుకు డబ్బు లెక్కెట్టుకుంటూనే ధనమ్మ మాటలు ఓరకంట విని ఆనందపడ్డాడు. ముచ్చటపడ్డాడు. మురిసిపోయాడు. రామాంజనేలు బుగ్గలు ఉల్లిగడ్డలైనాయి.

చెరువు చెరువుగానే ఉంచి సిమెంట్ స్థంభాలు లేపి కప్పు వేశారు. అది విశాలమైన గేడెన్ అయింది, ఎరువుల లారీలు సరాసరి గేడెన్లోకి వెళ్ళిపోతాయి. తాడిలోతు గుంటని ఈ విధంగా సద్వినియోగం చేసుకున్న రామాంజనేలుని మెచ్చుకోని వాళ్ళు లేరు.

“ఊరోళ్ళంతా నీ గురించి చెప్పుకుంటున్నారు... దిష్టి తగుల్తుందో ఏం పాడో...” అని రామాంజనేలుకి నిమ్మకాయ దిగదుడిచింది ధనమ్మ.

★★★

రామాంజనేలు ఎరువులకొట్టుకి వెళ్ళగా చూసి “ఈ మధ్యన మీ ఫ్రెండు మొహం మతాబులా వెలిగిపోతోంది చూశావా అన్నయ్యా” అంది ధనమ్మ.

“ఔను మరి స్థలం చొక్కా కొన్నాడు. బ్రహ్మాండమైన ఐడియాతో గుంటని గేడెన్ చేశాడు!” అని నేనంటే ధనమ్మ మొహం చిన్నబుచ్చుకుని- “అన్నయ్యా. కడుపు చించుకుంటే కాళ్ళ

మీద పడుద్ది. తోడుబట్టిన లాంటి వాడివి కనక చెబుతున్నా. అన్నిట్లో నా మాటే నెగ్గుతందని తెగ ఉక్రోశపడి పోతున్నాడు. పనికట్టుకు కుళ్ళు మాటలు అంటాడు- అన్నీ ఉండి సంసారంలో సుకం లేకపోతే ఏంటి లాబం? కాపరం అన్నాక తగ్గు మొగ్గు వుంటే సర్దుకుపోవాలి గండా... లక్క బంగారం అంటి పెట్టుకు ఉంటేనే తాళిబొట్టు నిండుగా ఉండేది... ఎవరో ఒకరు తగ్గితే పోలా?” - ధనమ్మ మాటలు పొడుపు కథ పొడుస్తున్నట్టుంది గాని నాకేం అర్థం కాలేదు.

“మనసులో పెట్టుకో అన్నయ్యా- చిట్టి పాడి పాతికవేలు స్థలం వాళ్ళకి ఇచ్చా.. ఎంత అవసరానికి అమ్మితే సలీసుగా ఇస్తారా... ఇదంతా తన తెలివే అని మురిసి పోతున్నాడు... ఆ గుంటలో నన్ను నిలబెట్టి సమాధి చేస్తానన్నాడు మీ ఫ్రెండు.. గేడెను ఆలోచననాది.. కాపరం కోసం ఆ కిరీటం ఆయనకే పెట్టా... తన తెలివిని గుర్తించానని తెగ సంబరపడి పోతున్నాడే.. పదేళ్ళు యెనక్కీ వెళ్ళిపోయాడంటే నమ్ము...” అంది ధనమ్మ కొంచెం సిగ్గుపడుతూ.

ఇంతలో ఈశ్వరబాబు రావడంతో ప్రస్తావన దారి మళ్ళింది.

“ధనమ్మా, ఓ పది ఇవ్వవే...” అన్నాడు వస్తూనే.

“ఎందుకురా అస్తమానం పదులూ. పాతికలూ...” అంటూనే ధనమ్మ మానిక లోంచి గుప్పెడు చిల్లర తీసి ఎంచబోతుంటే-

“నేటు...నేటు” అన్నాడు ఈశ్వరబాబు చిరాగ్గా.

కొరకొరా ఒకసారి వాడి వంక చూసి నేటు ఇచ్చి పంపేసింది.

“అన్నీ అబ్బ గుణాలే... అన్నయ్యా! వీడు ఎనిమిదో కళాసులోకి వచ్చాడు... మీ ఫ్రెండు పోలిక వస్తుందేమోనని దిగులుపడి చస్తున్నా”

“మా ఫ్రెండు ఏం చేదు మేశాడు... మేమంతా చదివి ఏం సాధించాం”

“అంత మాట అనకు అన్నయ్యా! మా ఈశ్వరబాబుని గట్టిగా చదివించాలి. ఆళ్ళ నాయన ఉప్పు, చింతపండు అమ్ముకుంటే, ఈశ్వరయ్య హాయిగా ఎ, బి, సి, డిలు అమ్ముకుంటాడు. ఈ రోజుల్లో చదువుని మించిన గొప్ప యాపారం ఏముంద న్నయ్యా!” అంటూ పింఛం విప్పింది.

“కాపోతే అతి గారాబంతో వాళ్ళ నాయన చెడగొడతాడని బయపడి చస్తున్నా, వాడు అయిదడిగితే పదిస్తాడు. పైగా ఉన్న యాపారాలు చూసుకుంటే చాలదా అంటాడు. కూస్తీ ముందుచూపు ఉండాలి గండా. మనకి ఊళ్ళో ఎరువుల గేడెను వుండనే వుండే... కాపోతే పైన ఇంకో నాలుగు అంతస్తులు వేస్తాం గిరాకీని బట్టి. ఈశ్వరయ్య ఇక్కడుంటే చేతికి రాడు. ఎక్కడైనా మంచి ఇస్కూలు చూడు... మీ ఫ్రెండు ససేమిరా కాదంటాడనుకో- ఆడి సంగతి నే చూసుకుంటాగాని ఈడి సంగతి నువ్వు చూడన్నయ్యా...” చాలా గట్టిగా చెప్పింది ధనమ్మ. ఎరక్కపోయి చెప్పానని మనసులో లెంప లేసుకున్నాను.

★★★

ఆ రోజు పొద్దుట పూట అందరం ఎరువులషాపులో ఉండగా ఈశ్వరబాబు వచ్చి పాతిక రూపాయలు కావాలన్నాడు.

“అడిగినంత ఇస్తాగాని ఓరయ్యా బాగా చదువుకో.. పైగా ఎనిమిదిలోకి వచ్చావ్. దేవకమ్మ ఎనిమిదో కానుపు కంసుడికి ప్రాణగండం అయినట్టు మన వంశానికి ఎనిమిదో కళాసులో చదువు గండం ఉందినాయనా- జాగరత...”

రామాంజనేలు చురున ఒక చూపు చూశాడు. ఈశ్వరయ్యకి వంద రూపాయల నేటు ఇచ్చాడు.

“అసలెందుకురా డబ్బు” - ధనమ్మ నిలదీసింది.

“పుస్తకాలు కొనుక్కోవాలి”

“మీ నాన్న ఎనిమిదో తరగతి బుక్కులు ఇంకా మీ ఇస్కూల్లోనే వున్నాయిరా... పోనీ నీకు పనికొస్తాయేమో...” అంది ధనమ్మ కిలకిల నవ్వుతూ.

ఈశ్వరబాబు వందనేటు అందుకుని ఆకుపచ్చ హాంబర్ సైకిల్ ఎక్కాడు.

ఎరువుల వ్యవహారం చూస్తున్న మాజీ సైన్స్ మాస్టారు ధనమ్మ మాటలకి వచ్చిన నవ్వు లొక్కంగా ఆపుకున్నారు.

నేను ముఖం తిప్పుకుని దిక్కులు చూస్తూ నిలబడ్డా.

అంతా విని అందర్నీ గమనిస్తున్న రామాంజనేలు మీసాలు మిరపకాయ లైనాయి. ముక్కుపుటా లెగిరిపడ్డాయి. ధనమ్మ వంక దెబ్బతిన్న పులిలా చూశాడు.

కాసేపటికి నిబ్బరించుకున్నాడు. నా దగ్గరికి వచ్చి-

“ఈశ్వరయ్యని ఎక్కడైనా హాస్టల్ వున్న మంచి స్కూల్లో వేయాలండీ.. ఇక్కడవుంటే ఆడాళ్ళ గారాబానికి గాడిదెపోతాడు... ఎక్కడ బావుంటుందో కాస్త వాకబు చెయ్యండి. ఎంత ఖర్చయినా పర్యాలేదు” అన్నాడు రామాంజనేలు రోషంగా, ధాటిగా, తిరుగు లేని నిర్ణయం తీసుకున్న మగాడిలా.

ధనలక్ష్మి ‘హమ్మయ్య’ అనుకుంది తను నెగ్గినందుకు.

